

"ഭരണഭാഷ - മാതൃഭാഷ"



നം:- DGE/9696/2023-N2

പൊതുവിദ്യാഭ്യാസ ഡയറക്ടറുടെ കാര്യാലയം,
തിരുവനന്തപുരം.
തീയതി : 20-07-2024

സർക്കുലർ

വിഷയം:- പൊതുവിദ്യാഭ്യാസം -കേന്ദ്രാവിഷ്കൃത സ്കോളർഷിപ്പുകൾ- നാഷണൽ മീൻസ് കം
മെരിറ്റ് സ്കോളർഷിപ്പ് (NMMS) - ഓൺലൈൻ അപേക്ഷ സമർപ്പണം - സംബന്ധിച്ച്

- സൂചന :- 1. കേന്ദ്ര വിദ്യാഭ്യാസ മന്ത്രാലയത്തിന്റെ കീഴിലുള്ള വിദ്യാഭ്യാസവും സാക്ഷരതയും വകുപ്പിന്റെ 01/07/2024-ലെ F.No. 17-1/2023-SS കത്ത്
- 2. 05/07/2024-ലെ DGE/12292/2024-N2 നമ്പർ സർക്കുലർ

സൂചന കണ്ടാലും. 2024-25 അധ്യയന വർഷത്തേക്കുള്ള കേന്ദ്രാവിഷ്കൃത സ്കോളർഷിപ്പുകൾക്കുള്ള അപേക്ഷകൾ സ്വീകരിക്കുന്നതിനായി നാഷണൽ സ്കോളർഷിപ്പ് പോർട്ടൽ 30/06/2024 മുതൽ തുറന്നിട്ടുണ്ട്. സംസ്ഥാനത്ത് പൊതുവിദ്യാഭ്യാസ വകുപ്പ് മുഖേന നൽകുന്ന നാഷണൽ മീൻസ് കം മെരിറ്റ് സ്കോളർഷിപ്പിനുള്ള **അപേക്ഷ സമർപ്പിക്കാനുള്ള അവസാന തീയതി 31/08/2024 ആണ്.** പ്രസ്തുത തീയതിക്കുള്ളിൽ ലഭിക്കുന്ന ഫ്രഷ്/റിന്യൂവൽ സ്കോളർഷിപ്പ് അപേക്ഷകൾ ബന്ധപ്പെട്ട സ്കൂൾ നോഡൽ ഓഫീസർ 15/09/2024-നുള്ളിൽ വെരിഫൈ ചെയ്യുന്നതിനുള്ള നടപടി സ്വീകരിക്കേണ്ടതാണ്. സ്കൂൾ നോഡൽ ഓഫീസർ വെരിഫൈ ചെയ്ത് സമർപ്പിച്ച അപേക്ഷകൾ 30/09/2024-നുള്ളിൽ ജില്ലാ നോഡൽ ഓഫീസർ വെരിഫൈ ചെയ്യേണ്ടതാണ്. ഈ വർഷം അപേക്ഷ സമർപ്പണത്തിനോ വെരിഫിക്കേഷനോ ഒരു കാരണവശാലും സമയം ദീർഘിപ്പിക്കുന്നതല്ല എന്ന് അറിയിച്ചിട്ടുണ്ട്. ആയതിനാൽ അപേക്ഷ സമർപ്പണം മുതൽ വെരിഫിക്കേഷൻ വരെയുള്ള എല്ലാ നടപടികളും സമയബന്ധിതമായി പൂർത്തിയാക്കുവാൻ പ്രത്യേക ശ്രദ്ധ ചെലുത്തേണ്ടതാണ്.

2024-25 വർഷം മുതൽ നാഷണൽ സ്കോളർഷിപ്പ് പോർട്ടൽ വഴി സ്കോളർഷിപ്പിനുള്ള അപേക്ഷ സമർപ്പിക്കുന്നതിന് ഒറ്റത്തവണ രജിസ്ട്രേഷൻ(OTR) നിർബന്ധമാണ്. ഇത് സംബന്ധിച്ച സർക്കുലർ സൂചന (2) പ്രകാരം പുറപ്പെടുവിച്ചിട്ടുള്ളതാണ്. കൂടാതെ സംസ്ഥാനത്തെ എല്ലാ അംഗീകൃത വിദ്യാലയങ്ങളും നാഷണൽ സ്കോളർഷിപ്പ് പോർട്ടൽ(NSP)ൽ രജിസ്റ്റർ ചെയ്തിട്ടുണ്ട് എന്നും, ഇൻസ്റ്റിറ്റ്യൂട്ട് നോഡൽ ഓഫീസർമാരുടെയും(INOs) ജില്ലാ നോഡൽ ഓഫീസർമാരുടെയും(DNOs) eKYC-യും ആധാർ ആതന്റിക്കേഷനും വെരിഫൈ ചെയ്തിട്ടുണ്ട് എന്നും ഉറപ്പുവരുത്തേണ്ടതാണ്.

ഒറ്റത്തവണ രജിസ്ട്രേഷൻ പ്രക്രിയ പൂർത്തിയാക്കിയ കുട്ടികൾ <https://scholarships.gov.in/> എന്ന പോർട്ടലിലൂടെയാണ് അപേക്ഷ സമർപ്പിക്കേണ്ടത്. ഈ അധ്യയന വർഷത്തിൽ

സംസ്ഥാനത്തെ പൊതു വിദ്യാലയങ്ങളിൽ ഒമ്പതാം ക്ലാസ്സിൽ പഠിക്കുന്നവരും 2023-24 വർഷത്തെ നാഷണൽ മീൻസ് കം മെരിറ്റ് സ്കോളർഷിപ്പ് പരീക്ഷയിലൂടെ തിരഞ്ഞെടുക്കപ്പെട്ടിട്ടുള്ളതുമായ 3473 കുട്ടികൾക്കാണ് നാഷണൽ മീൻസ് കം മെരിറ്റ് സ്കോളർഷിപ്പിനുള്ള ഫ്രഷ് അപേക്ഷ സമർപ്പിക്കുവാൻ കഴിയുന്നത്. ഈ അധ്യയന വർഷത്തിൽ സംസ്ഥാനത്തെ പൊതു വിദ്യാലയങ്ങളിൽ 10, +1, +2 ക്ലാസ്സുകളിൽ പഠിക്കുന്നവരും 2023-24 വർഷം നാഷണൽ സ്കോളർഷിപ്പ് പോർട്ടൽ(NSP) മുഖേന നാഷണൽ മീൻസ് കം മെരിറ്റ് സ്കോളർഷിപ്പിനുള്ള അപേക്ഷ സമർപ്പിച്ചിട്ടുള്ളവരുമായ കുട്ടികൾക്ക് നാഷണൽ മീൻസ് കം മെരിറ്റ് സ്കോളർഷിപ്പിനുള്ള റിന്യൂവൽ അപേക്ഷ സമർപ്പിക്കുവാൻ കഴിയുന്നതാണ്.

2024-25 അധ്യയന വർഷത്തേക്കുള്ള എൻ.എം.എം.എസ്. അപേക്ഷയുമായി ബന്ധപ്പെട്ട പൊതുവായ മാർഗ്ഗനിർദ്ദേശങ്ങൾ

1. സ്കോളർഷിപ്പിനുള്ള അപേക്ഷ സമർപ്പിക്കുവാനായി നാഷണൽ സ്കോളർഷിപ്പ് പോർട്ടൽ(<https://scholarships.gov.in/>)-ലെ **Students** എന്ന സെക്ഷനിൽ പ്രവേശിക്കേണ്ടതാണ്.
2. **Students** സെക്ഷന്റെ ഡാഷ്ബോർഡിൽ കാണിക്കുന്ന **Apply for Scholarship** എന്ന മെനുവിനു കീഴിലുള്ള **Login** ലിങ്കിലൂടെ കുട്ടിയ്ക്ക് അപേക്ഷ സമർപ്പിക്കുന്നതിനുള്ള ലോഗിൻ പേജിൽ പ്രവേശിക്കാവുന്നതാണ്.
3. **Login** പേജിലെ **Student Login Tips** വായിച്ച് മനസ്സിലാക്കിയശേഷം ഒറ്റത്തവണ രജിസ്ട്രേഷൻ നമ്പരും ഒറ്റത്തവണ രജിസ്ട്രേഷൻ വേളയിൽ ജനറേറ്റ് ചെയ്ത പാസ് വേഡും നൽകി ലോഗിൻ ചെയ്യാവുന്നതാണ്.
4. കുട്ടി/രക്ഷിതാവ് ആവശ്യമായ എല്ലാ വിവരങ്ങളും വളരെ ശ്രദ്ധാപൂർവ്വം പൂരിപ്പിച്ച ശേഷം, നൽകിയ വിവരങ്ങളെല്ലാം ശരിയാണെന്ന് ഉറപ്പ് വരുത്തിയ ശേഷമേ അപേക്ഷ സമർപ്പിക്കുവാൻ പാടുള്ളൂ. അല്ലാത്ത പക്ഷം അപേക്ഷ നിരസിക്കപ്പെടാനുള്ള സാധ്യത കൂടുതലാണ്. അപേക്ഷ സമർപ്പിച്ച ശേഷം തെറ്റുകൾ തിരുത്തുവാൻ സാധിക്കുന്നതല്ല.
5. ഒറ്റത്തവണ രജിസ്ട്രേഷൻ വേളയിൽ നൽകിയ ആധാറിലെ ജനസംഖ്യാപരമായ വിവരങ്ങൾ (പേര്, ജനന തീയതി, ലിംഗഭേദം, തുടങ്ങിയവ) ഓട്ടോമാറ്റിക് ആയി അപേക്ഷ പേജിലേക്ക് വരുന്നതാണ്. കുട്ടിയുടെ ജനസംഖ്യാപരമായ വിവരങ്ങൾ (പേര്, ജനന തീയതി, ലിംഗഭേദം, തുടങ്ങിയവ) എന്തെങ്കിലും മാറ്റേണ്ടതുണ്ടെങ്കിൽ ആദ്യം ആധാറിൽ മാറ്റേണ്ടതാണ്. തുടർന്ന് ഒറ്റത്തവണ രജിസ്ട്രേഷന്റെ ഭാഗമായുള്ള eKYC പ്രക്രിയ വീണ്ടും ചെയ്തതിനു ശേഷമേ അപേക്ഷ പൂരിപ്പിക്കാവൂ. ആധാറിനു പകരം എൻറോൾമെന്റ് ഐഡി(EID) നൽകിയിട്ടുള്ളവർ, ഒരു മാസത്തിനകം ആധാർ നമ്പർ ലഭ്യമാക്കേണ്ടതാണ്.
6. കുട്ടികൾ അപേക്ഷയോടൊപ്പം ശരിയായുള്ളതും ആക്ടീവ് ആയിട്ടുള്ളതുമായ മൊബൈൽ നമ്പരും ഇ-മെയിൽ വിലാസവും സമർപ്പിക്കേണ്ടതാണ്. സ്കോളർഷിപ്പ് സംബന്ധമായ സന്ദേശങ്ങളെല്ലാം ഇതുവഴിയായിരിക്കും കുട്ടിക്ക് ലഭിക്കുക. മാത്രമല്ല, പ്രസ്തുത സ്കോളർഷിപ്പ് തുക ലഭിക്കുന്നതിന് നൽകുന്ന ബാങ്ക് അക്കൗണ്ട് വിവരങ്ങളുടെ റീവാലിഡേഷൻ നടപടികളുമായി ബന്ധപ്പെട്ട അറിയിപ്പുകൾ ഇപ്രകാരം നൽകുന്ന മൊബൈൽ ഫോൺ നമ്പറിലേക്ക് (എസ്.എം.എസ്.) അയക്കുമെന്നതിനാൽ, ആയത് മാറ്റാതിരിക്കേണ്ടതും, ലഭിക്കുന്ന മെസേജുകളിൽ (എസ്.എം.എസ്) ശ്രദ്ധ ചെലുത്തേണ്ടതുമാണ്.
7. **Aadhaar Payment Bridge(APB)** എന്ന സാങ്കേതികവിദ്യ ഉപയോഗിച്ചാണ് സ്കോളർഷിപ്പ് തുക കുട്ടിയുടെ അക്കൗണ്ടിൽ ലഭ്യമാക്കുന്നത്. ഇതിനായി കുട്ടിയുടെ അപേക്ഷയോടൊപ്പം

സമർപ്പിക്കുന്ന ആധാർ നമ്പരപയോഗിച്ച് സീഡ് ചെയ്ത ബാങ്ക് അക്കൗണ്ട് നിർബന്ധമായും ഉണ്ടായിരിക്കേണ്ടതാണ്.

8. അപേക്ഷയോടൊപ്പം സമർപ്പിക്കുന്ന എല്ലാ രേഖകളും പദ്ധതിയുടെ മാർഗ്ഗനിർദ്ദേശങ്ങളിൽ അനുശാസിക്കുന്ന പ്രകാരമായിരിക്കണം. ആയതിനാൽ പ്രസ്തുത സ്കോളർഷിപ്പ് പദ്ധതിയുമായി ബന്ധപ്പെട്ട യോഗ്യത മാനദണ്ഡങ്ങളും മാർഗ്ഗനിർദ്ദേശങ്ങളും മനസ്സിലാക്കിയിരിക്കേണ്ടതാണ്.

9. അപേക്ഷയിൽ **State of Domicile** എന്നാൽ കട്ടിയുടെ സ്ഥിരമായ മേൽവിലാസം ഏത് സംസ്ഥാനത്താണ് എന്നതാണ്.

10. **Scholarship Category**-ൽ 1 മുതൽ 10 വരെയുള്ള ക്ലാസ്സുകളിലെ കുട്ടികൾ Pre-matric Scholarship Scheme-യും +1, +2, ബിരുദ, ബിരുദാനന്തര ബിരുദ വിദ്യാർത്ഥികൾ തുടങ്ങിയവർ Post-matric Scholarship Scheme-യും ആണ് ഉൾപ്പെടുന്നത്.

11. എൻ.എം.എം.എസ്. സ്കോളർഷിപ്പ് പരീക്ഷ എഴുതി യോഗ്യരായ കുട്ടികൾക്ക് തുടർന്ന് നാഷണൽ സ്കോളർഷിപ്പ് പോർട്ടൽ വഴി അപേക്ഷ (ഹ്രഷ്/റിന്യൂവൽ) സമർപ്പിക്കുന്നതിന് വരുമാന പരിധി പരിഗണിക്കേണ്ടതില്ല. (എന്നാൽ പ്രസ്തുത സ്കോളർഷിപ്പ് പരീക്ഷ എഴുതുന്നതിന് നിലവിൽ നിശ്ചയിച്ചിട്ടുള്ള വാർഷിക വരുമാന പരിധിയായ 3.5 ലക്ഷം രൂപ എന്നതിൽ മാറ്റമില്ലാതെ തുടരുന്നതാണ്)

12. എൻ.എം.എം.എസ്. സ്കോളർഷിപ്പ് പദ്ധതി പ്രകാരം 9, 10, +1, +2 ക്ലാസുകളിൽ പഠിക്കുന്ന അവസരത്തിൽ (ഹ്രഷ്/റിന്യൂവൽ അപേക്ഷകർക്ക്) പ്രതിവർഷം ₹ 12,000/- രൂപ (പന്ത്രണ്ടായിരം രൂപ) വീതം സ്കോളർഷിപ്പ് തുക ലഭിക്കുന്നതാണ്. ഓൺലൈനായി നൽകുന്ന അപേക്ഷയിലെ വിവരങ്ങൾ അപൂർണ്ണവും, അവ്യക്തവും തെറ്റായതുമായാണെങ്കിൽ സ്കോളർഷിപ്പ് തുക നഷ്ടപ്പെടാനിടയുള്ളതിനാൽ പ്രത്യേകം ശ്രദ്ധിക്കുക.

13. എൻ.എം.എസ്.എസ്. സ്കോളർഷിപ്പിനുള്ള ഹ്രഷ്/റിന്യൂവൽ അപേക്ഷ സമർപ്പിക്കുന്ന (IX, X XII ക്ലാസുകളിൽ പഠിക്കുന്ന) കുട്ടികൾ, മുൻ വർഷത്തെ വാർഷിക പരീക്ഷയിൽ അടുത്ത ക്ലാസിലേക്ക് പ്രവേശിക്കുന്നതിനുള്ള യോഗ്യത നേടിയിരിക്കേണ്ടതാണ്. എന്നാൽ (പത്താം ക്ലാസ് പരീക്ഷ വിജയിച്ച്) പ്ലസ് വൺ (XI) ക്ലാസിൽ പ്രവേശിച്ച ശേഷം എൻ.എം.എസ്.എസ്. സ്കോളർഷിപ്പിന് റിന്യൂവൽ അപേക്ഷ സമർപ്പിക്കുന്ന കുട്ടികൾക്ക് X-ാം ക്ലാസിൽ വാർഷിക പരീക്ഷക്ക് 60% മാർക്ക് ഉണ്ടായിരിക്കേണ്ടതാണ്. ആയതിൽ എസ്.സി./എസ്.റ്റി വിഭാഗത്തിൽപ്പെട്ട കുട്ടികൾക്ക് 5% മാർക്കിളവ് അനുവദിച്ചിട്ടുണ്ട്.

(a) പത്താം ക്ലാസ് പരീക്ഷ വിജയിച്ച് പ്ലസ് വൺ ക്ലാസിൽ പ്രവേശിച്ച ശേഷം എൻ.എം.എസ്.എസ്. സ്കോളർഷിപ്പിന് റിന്യൂവൽ അപേക്ഷ സമർപ്പിക്കുന്ന കുട്ടികളുടെ മാർക്കിന്റെ ശതമാനം (എസ്.എസ്.എൽ.സി. പരീക്ഷക്ക് ഓരോ വിഷയങ്ങൾക്കും ലഭിച്ച ഗ്രേഡിന്) ചുവടെ ചേർക്കും പ്രകാരമുള്ള ഗ്രേഡ് പോയിന്റിന്റെ അടിസ്ഥാനത്തിൽ കണക്കാക്കേണ്ടതാണ്.

Grade	A+	A	B+	B	C+	C	D+
Grade Point	9	8	7	6	5	4	3

മേൽ പട്ടിക പ്രകാരം, ഓരോ വിഷയങ്ങൾക്കും ഗ്രേഡ് പോയിന്റുകൾ നൽകിയ ശേഷം, ആയതിന്റെ ആകെ തുക (Total Grade Point) കണക്കാക്കുക. തുടർന്ന് Total Grade Point (T.G.P) - നെ താഴെ പറയും പ്രകാരം, ശതമാനത്തിലേക്ക് (മാർക്കിന്റെ ശതമാനം =

(T.G.P x100)/90) മാറ്റുക. ഇപ്രകാരം ലഭിക്കുന്ന നിശ്ചിത ശതമാനം കുറഞ്ഞത് അറുപത് (60%) ആണെങ്കിൽ എൻ.എം.എസ്.എസ്. സ്കോളർഷിപ്പിന് യോഗ്യതയുള്ളവരായി പരിഗണിക്കുന്നതാണ്. എസ്.സി./ എസ്.റ്റി വിഭാഗങ്ങൾക്ക് 55% മതിയാകും.

14. എൻ.എം.എം.എസ് സ്കോളർഷിപ്പിന് അപേക്ഷിച്ചിട്ടുള്ള XI -ാം ക്ലാസിൽ പഠിക്കുന്ന കുട്ടികളുടെ സ്കൂൾ ലെവൽ വെരിഫിക്കേഷൻ നടത്തുന്നതിന് , സ്കൂൾ മേധാവി എസ്.എസ്.എൽ.സി സർട്ടിഫിക്കറ്റ് ആവശ്യപ്പെടുന്ന സാഹചര്യത്തിൽ ആയത് സമർപ്പിക്കേണ്ടതാണ്.

15. പ്രസ്തുത സ്കോളർഷിപ്പിനായുള്ള ഓൺലൈൻ അപേക്ഷകൾ സ്കൂൾ തലത്തിൽ ലഭിക്കുന്ന ക്രമത്തിൽ, പ്രഥമാദ്ധ്യപകർ/ഇൻസ്റ്റിറ്റ്യൂട്ട് നോഡൽ ഓഫീസർ ഇതിലേക്കുള്ള വ്യവസ്ഥകൾക്ക് വിധേയമായി നാഷണൽ സ്കോളർഷിപ്പ് പോർട്ടൽ (NSP) വഴി ഓൺലൈനായി സൂക്ഷ്മ പരിശോധന നടത്തി സമർപ്പിക്കേണ്ടതാണ്. യഥാസമയം നാഷണൽ സ്കോളർഷിപ്പ് പോർട്ടൽ മുഖാന്തരം പ്രസ്തുത അപേക്ഷകളുടെ വെരിഫിക്കേഷൻ നടപടികൾ പൂർത്തിയാക്കാതിരുന്നാൽ കുട്ടികൾക്ക് സ്കോളർഷിപ്പ് നഷ്ടമാകുമെന്നതിനാൽ, നാഷണൽ സ്കോളർഷിപ്പ് പോർട്ടലിലെ സ്കൂൾ ലോഗിനിൽ ഇതിലേക്കുള്ള അപേക്ഷകൾ ലഭ്യമാകുന്ന ക്രമത്തിൽ തന്നെ വെരിഫിക്കേഷൻ നടപടികൾ സമയബന്ധിതമായി പൂർത്തിയാക്കേണ്ടതാണ്.

16. നാഷണൽ സ്കോളർഷിപ്പ് പോർട്ടൽ മുഖാന്തരം അപേക്ഷകൾ, ഇൻസ്റ്റിറ്റ്യൂട്ട് തലത്തിൽ ഓൺലൈനായി വെരിഫിക്കേഷൻ പൂർത്തിയാക്കുന്നതിനുള്ള സമയപരിധി 2024 സെപ്റ്റംബർ 15 വരെയാണ്. ഇൻസ്റ്റിറ്റ്യൂട്ട് തലത്തിലുള്ള വെരിഫിക്കേഷൻ പൂർത്തിയാക്കുന്ന അപേക്ഷകൾ ജില്ലാതലത്തിൽ (DNO) വെരിഫിക്കേഷൻ ഓൺലൈനായി പൂർത്തിയാക്കുന്നതിനുള്ള സമയപരിധി 2024 സെപ്റ്റംബർ 30 വരെയാണ്.

17. 2024-25 അക്കാദമിക് വർഷം നാഷണൽ സ്കോളർഷിപ്പ് പോർട്ടലിൽ വിവിധ സ്കോളർഷിപ്പുകൾക്ക് അപേക്ഷിക്കുമ്പോൾ ക്ലാസുകൾ ആരംഭിച്ച തീയതി 01/06/2024 എന്ന് നൽകേണ്ടതാണ്.

18. സർക്കാർ /സർക്കാർ എയ്ഡഡ് സ്കൂളുകൾ, തദ്ദേശ സ്വയംഭരണ സ്ഥാപനങ്ങളുടെ നിയന്ത്രണത്തിലുള്ള സ്കൂളുകൾ എന്നിവിടങ്ങളിൽ റെഗുലർ വിദ്യാർത്ഥികളായി തുടർ പഠനം നടത്തുന്നവർക്ക് മാത്രമാണ് എൻ.എം.എം.എസ് സ്കോളർഷിപ്പിന് അർഹതയുള്ളത്. ആയതിൽ പത്താം ക്ലാസിനു ശേഷം ഡിപ്ലോമ/സർട്ടിഫിക്കേറ്റ് കോഴ്സിൽ ചേർന്ന് പഠിക്കുകയാണെങ്കിൽ/ വിദേശത്ത് പഠനം തുടരുന്ന സാഹചര്യത്തിൽ, പ്രസ്തുത സ്കോളർഷിപ്പിന് തുടർന്ന് അർഹത ഉണ്ടായിരിക്കുന്നതല്ല.

19. 2023-24 വർഷത്തിൽ നാഷണൽ മീൻസ് കം മെരിറ്റ് സ്കോളർഷിപ്പിന് അപേക്ഷ (ഫ്രഷ്/റിന്യൂവൽ) സമർപ്പിക്കുന്ന കുട്ടികൾക്ക്, ഈ കാര്യലയം മുഖാന്തരമുള്ള മറ്റ് കേന്ദ്രാവിഷ്കൃത സ്കോളർഷിപ്പുകളായ പ്രീ-മെട്രിക് (ഭിന്നശേഷി) സ്കോളർഷിപ്പ്, പ്രീ-മെട്രിക് (മൈനോറിറ്റി) സ്കോളർഷിപ്പ്, ബീഗം ഹസ്രത്ത് മഹൽ നാഷണൽ സ്കോളർഷിപ്പ് എന്നിവക്ക് അപേക്ഷിക്കുന്നതിന് അർഹതയുണ്ടായിരിക്കുന്നതല്ല.

20. എൻ.എം.എം.എസ് സ്കോളർഷിപ്പ് ഉൾപ്പെടെയുള്ള വിവിധ ആനുകൂല്യങ്ങൾക്ക് അപേക്ഷിക്കുന്നതിന് വിദ്യാർത്ഥികൾക്ക് ആവശ്യമായ സഹായങ്ങൾ/ സൗകര്യങ്ങൾ നൽകുന്നതിന് സ്കൂളുകൾ യാതൊരു വിധത്തിലുള്ള ഫീസുകളോ/സംഭാവനകളോ ഈടാക്കുവാൻ പാടുള്ളതല്ല.

21. മേൽ പ്രകാരമുള്ള വിവരങ്ങൾ വിദ്യാർത്ഥികളുടെ ശ്രദ്ധയിൽ വരത്തക്കരീതിയിൽ അറിയിപ്പ് നൽകുന്നതിന് പ്രധാനാധ്യാപകർ/ വിദ്യാഭ്യാസ ഓഫീസർമാർ ഉചിതമായ മേൽ നടപടികൾ സ്വീകരിക്കേണ്ടതാണ്. കൂടുതൽ വിവരങ്ങൾക്ക് പൊതുവിദ്യാഭ്യാസ ഡയറക്ടറുടെ കാര്യാലയത്തിലെ 0471-3567564, 0471-2580583 എന്നീ ഫോൺ നമ്പരുകളിലേക്ക് വിളിക്കാവുന്നതാണ്.

പൊതു വിദ്യാഭ്യാസ ഡയറക്ടർ

സ്വീകർത്താവ്:

- 1. എല്ലാ വിദ്യാഭ്യാസ ഉപഡയറക്ടർമാരും
- 2. എല്ലാ ജില്ലാ വിദ്യാഭ്യാസ ഓഫീസർമാരും
- 3. എല്ലാ സർക്കാർ/എയ്ഡഡ് ഹൈസ്കൂളുകളിലേയും ഹയർസെക്കണ്ടറി സ്കൂളുകളിലേയും പ്രധാനാധ്യാപകർ/പ്രിൻസിപ്പാൾമാർ
- 4. എക്സിക്യൂട്ടീവ് ഡയറക്ടർ, KITE, തിരുവനന്തപുരം(പ്രസിദ്ധീകരണത്തിനായി)